



జైల్లో వెళ్ళిండు. వీళ్ళ సావు గాను. వీళ్ళ దినాలు గాను. వీళ్ళను జైల్లో దుబ్బుగడ్డకు వెట్ట. వాళ్ళ వంశం నిర్వంశం గాను, వాళ్ళింట్ల నరుపులు పుట్ట" అని శాపనారాలు పెడుతోంది. ఆమె కొడుకు దొంగతనం చేయలేదట. కొట్లాటకు పోలేదట. అన్నలకు సద్దులు మోసినవ్, ఉత్తరాలు ఇచ్చివచ్చినవ్ అని కొట్టి అన్నలల్ల కలిసి బాంబులేసిందని కేసు పెట్టిందట.

ఆ తల్లి పక్కన ఉన్న ఆమె కోడలు ఏడుస్తోంది.

"కులం దెడ్డా సుఖం దక్కకపోయే దీని బతుకు ఆగమై పోయే" అంటూ కోడల్ని ఎవరికో చూపిస్తూ చెప్తోంది.

"పోలీసులు ఇంటికి వచ్చి బెదిరించి కళ్ళు తెప్పించుకునేటోళ్లు. ఆ పని ఈ పని చెప్పి కొడుకును నన్ను బయటికి పంపి కోడల్ని బెదిరించేటోళ్లు. ఇట్లనన్నా కేసులు తప్పు తయని అనుకున్నం. కొడుకు వాళ్ళకు భయ పడి వాళ్ళను ఏమీ అనలేక, భార్యను ఏమీ

జైలు జీవితం

జైలుకు వెళ్ళడం నాకు అదే మొదటిసారి. భయంభయంగా ఉంది. జైలు గేటుముందు చాలామంది జైల్లో వాళ్ళని కలవడానికి వచ్చి ఎదురు చూస్తున్నారు. అందరూ ఎవరి గోసలో వాళ్ళున్నారు. ఒకరి గోస మరొకరు చెప్పుకుంటున్నారు. నేను జైలు పెద్ద గేటు దగ్గరికి చేరాను. అక్కడ ఒక జైలు పోలీసు ఎవరు కావాలి అని అడిగాడు. పేరు చెప్పాను. యూటీ (అండర్ ట్రైల్) నంబరు ఉందా? అని అడిగాడు. జైలు నుంచి అతను రాసిన కార్డు చూపించాను. ఆ కార్డు మీద యూటీ నంబరు, నా పేరు నోట్ చేసుకుని సరే అలా చెట్లకింద ఉండండి. ములాఖత్కు వరుసగా పిలుస్తాం అని ఆ చెట్ల వేపుకు చూపించాడు.

ఆ చెట్ల కింద ముచ్చట్లు పెడున్నవాళ్ళు, సొదను వెళ్ళబోసుకుంటున్నవాళ్ళు నన్ను గుర్తుపడ్డారేమో నని సంకోచం వేసింది. జైలుకు రావడం కాస్త సిగ్గు గావుంది. జైల్లో మరెవరున్నారు? అని ఎవరైనా అడిగితే తలకొట్టేసినట్టుగా ఉంటుందనిపించింది. అందుకే వెంట తోడు తీసుకురాకుండా ఒక్కడినే బయలుదేరాను.

బిఎస్ రాములు

రవి జైలుకెళ్ళి సంవత్సరం కావస్తుంది. దగ్గరి స్నేహితులం. దూరపు బంధువులం. ఎందరో చూడ్డానికి వెళ్ళారు. నేను వెళ్ళలేదు. రవి ఇప్పటికి మూడు ఉత్తరాలు రాసాడు. ములాఖత్కు వెళ్ళన వాళ్ళకు గుర్తుచేస్తూ రమ్మని కబురు పంపాడు. అయినా భయం ఒక రకమైన అవమానం అనిపించి వెళ్ళలేదు.

పాపం, వీళ్ళు ఇంతపెద్ద గోడల మధ్య జైలుగదుల్లో ఏళ్ళ తరబడి ఎలా బతుకుతారో! జైల్లో ఇలా బతకడం కన్నా చావడం మేలనిపించింది. వెనకటి కాలంలో జైళ్ళు చీకటి గుహల్లా ఉండేవి అన్నట్టు సినీ మాల్లో చూపించేవారు. జైళ్ళు ఇప్పుడు ఎలా ఉంటున్నాయో? బయటి ప్రపంచానికి సంబంధం లేని ఈ జైలు జీవితం ఎందుకోసం, ఎవరి కోసం? అనిపించింది. ములాఖత్ కోసం ఎదురుచూపులో ఒక వైరాగ్యం కమ్ముకుంటున్నది. మనసంతా భారమైపోయింది.

ఆ పక్కన నిలబడ్డ పల్లెటూరి స్త్రీల గుంపు ఒకటి శాపనారాలు పెడుతున్నారు. వాళ్ళ ఆయన్ని లేని దొంగతనం కేసు పెట్టి శిక్ష వేసి జైల్లో పెట్టారని "వాళ్ళ కడుపు కాల, వాళ్ళ మొల్దారం తెంప" అని తిట్టిన తిట్లు తిట్టకుండా ఎవరెవరినో తిడుతున్నది.

ఇటు పక్కన ఒక తల్లి ఏడుస్తున్నది. "నా కొడుకు ఏం జేసిందని

అనలేక గుడ్లనిండా నీళ్ళు తెచ్చుకునేటోడు".

"ఒకసారి ఇద్దరు పోలీసులు వచ్చి కళ్లు, గుడాలు, మాంసం కావాలని వండించుకుని తిన్నారు. తరువాత దీన్ని చెర పట్టాలనుకున్నారు. ఇది భయపడి బయటికి వచ్చి కొడుకుకు చెప్పి నేను ఇంట్లకు పోను అని ఏడ్చింది".

"ఏమీ చేయలేక ఎవరికీ చెప్పుకోలేక నేను, కొడుకు, కోడలు ఏడ్చి ఏడ్చి అక్కడే బయట ఉన్నం. ఒక పోలీసోడు 'కూర వడ్డిద్దువు రా' అని కోడలుని ఇంట్లోకి రమ్మని పిలిపిండు. కొడుకు నేను వస్తా పా అని అంటే నువ్వెందుకురా అని ఆమెనే రమ్మని బలవంతం చేసిండు. కొడుకు అప్పుడు ఎదురు తిరిగిండు. దాంతోటి కొడుకును కొట్టి దీన్ని ఇంట్లకు గుంజాకపోయినను. ముసల్దాన ఎవరూ రాకుండా ఇంటి ముంగట కావలి ఉండు అని బెదిరించిను. ఇట్ల ఎన్ని అవస్థలు పడ్డా కొడుకును జైలుకు పట్టిచ్చినను" ఆ ముసలి తల్లి ఏడు స్తున్నది.

"అట్లా మర్లపడ్డ తరువాత కొడుకును అడ్డం రాకుండా చేయాలని పోలీస్ స్టేషన్ల వేసి పదిరోజులు బాగా కొట్టి చిత్రహింసలు పెట్టి జైలుకు పంపించినను. తర్వాత ద్యూటీ పేరిట వచ్చుకుంట ఎవరెవరో దీన్ని పాడు చేసినను. రెండుసార్లు దిగతాగించినంక దీని పానం తెర్లయిపోయింది.

ఒకసారి బాధ భరించలేక ఎదురు తిరిగితే ఎన్కౌంటర్ చేస్తా అని బెదిరించిను".

"చచ్చిపోయినా మంచిగుండు కాని చచ్చిపోతే వీడు జైళ్ళకెళ్ళి బయటికి వచ్చుడెట్ల" అని గోడుగోడున ఆ తల్లి ఏడుస్తున్నది. కోడలు కూడా ఏడుస్తున్నది. ఆ తల్లి ఏవో పండ్లు అప్పాలు పేగులో మూట గట్టుకుని వచ్చినట్లున్నది. ఆ మూట వాళ్ళకు చూపిస్తున్నది.

మనసంతా ఎలాగో అయిపోయింది. ఇది నా చుట్టూతా ఉన్న ప్రపంచమేనా? నా చుట్టూ ఉన్న పల్లెల్లో ఇన్ని ఘోరాలు జరుగుతున్నాయా? నేను మరో లోకంలోకి వచ్చినట్టు అనిపించింది.

ఎదురు చూస్తుంటే ఆలోచిస్తుంటే కళ్ళు పీక్కుపోయాయి. మెదడం తా వేడెక్కిపోయింది. రెండు గంటల తర్వాత ములాఖత్కు రమ్మని నాకు పిలుపు వచ్చింది. నేను ఇంట్లోంచి బైలుదేరినప్పటి మూడ్ వేరు. మాట్లాడదామనుకున్న విషయాలు వేరు. ఇక్కడికొచ్చాక మనసంతా ఏదోలా అయిపోయింది. రాకపోయినా బాగుండేదని అనుకున్నాను. కానీ, నాకోసం ఎదురుచూస్తున్న మిత్రునికోసం జైల్లోకి ముందుకు నడిచాను.

జైలు పోలీసులు నన్ను నిలువెల్లా తనిఖీ చేసారు. నేను తెచ్చిన పొట్లాలను విప్పి చూసారు. అతడు నీకేం కావాలని అడిగారు. చెప్పాను. అయిదు నిమిషాల తర్వాత అదిగో అటు వెళ్ళు అన్నారు.

జైలు కిటికీ అవతల వాళ్లు కిటికీ ఇవతల నేను. నమస్తే బాగు

న్నావా అని అడిగాను. జైల్లో బాగుండడమేమిటో అని నాలిక కరుచు కున్నాను. కానీ, రవి నవ్వుతూ ఆ అంతా బాగేనన్నాడు.

ఆ నవ్వు చూస్తే అది నిజమేననిపించింది. ఎండ పొడ పడక మని షి కొద్దిగా తెలుపు అయ్యాడు. కాస్త లావు కూడా అయ్యాడు.

నేను అనుకున్నంత బాధలో ఏమీ లేదు. అయిదు నిమిషాలు అవి ఇవి మాట్లాడుకున్నా క నేను మళ్ళీ మామూలు మనిషినయ్యాను. అప్పుడడిగాను.

“ఈ జైలు జీవితం ఇంకెన్నాళ్ళు?”

రవి నవ్వుతూ అన్నాడు- “నాకైతే ఇంకా చాలా కాలం జైల్లోనే ఉండాలనిపిస్తున్నది. ఇప్పట్లో జైల్లోంచి బయటకు రాబుద్ధి కావడం లేదు. జైలే హాయిగా ఉంది”.

“పంజరంలోని చిలుక పంజరంనుంచి వదిలేసినా తిరిగి పంజరంలోకే వస్తుందట. నీకూడా ఈ జైలు బతుకు బాగా అలవాటై న్టుంది” అన్నాను నవ్వుతూ కసిగా.

“నిజమే. ఈ పంజరంలో ఒక క్రమబద్ధమై న జీవితం అలవాటు అవుతుంది. ఇంత క్రమ శిక్షణ గల జీవితం బయట లభిస్తుందా? గోడలోపల ఉన్నామనే బాధ వదిలేస్తే నాకిక్కడ వచ్చిన లోటేమీ లేదు. అందుకే విడుదలైన తర్వాత కూడా మళ్ళీ కొంతకాలం జైలుకు రావాలని అనిపిస్తున్నది.”

“అంటే నీ స్నేహితులు, బంధువులు, నీ బాహ్య ప్రపంచం అంతా ఎలాగైనా పోనీయా?”

“నాకు నిజమైన స్నేహితులెందరో, నిజమైన బంధువులెందరో జైలుకు వచ్చినంతనే తెలిసింది. నువ్వు గొప్ప స్నేహితుడివనుకున్నాను. ఎంతమందితో చెప్పినా ఏడాదికి గాని నువ్వు చూసుటానికి రాలేదు” అంటూ నవ్వాడు.

నాకు కాస్త రోషం పెల్లుబుకింది. “కలువడానికి రాకపోయినంత మాత్రాన నీ గురించి నేను బాధపడ్డం లేదా? ఆలోచించడం లేదా? బేలు పిటిషన్లకోసం, మ్యారిటీలకోసం వకీళ్ళచుట్టూ, కోర్టుల చుట్టూ తిరగడం లేదా?”

“వూరకే అన్నాను. నాకిక్కడ కూడా చాలామంది స్నేహితులు దొరి కారు. వాళ్ళతో ముచ్చట్లతో సంవాదాలతోటి మాకు కాలం ఇట్టే గడిచి పోతుంది. ఇక్కడ ఒక నూతన మానవ సంబంధాలు ఆర్థిక రూపు దిద్దుకున్నాయి. నిజం చెప్పాలంటే ఇది ఒక నూతన ఆదర్శ ప్రపంచం. జైల్లోనే దీన్ని నిర్మించుకోవడం సాధ్యపడింది. ఎందుకంటే ఇక్కడ ఆస్తి హక్కు తగాదాలు లేవు, హెచ్చుతగ్గులు అంతరాలు లేవు. అందరికీ ఒకే వంట. ఒకే కూర. ఒకే రకమైన జీవితం. అందు వల్ల అందరం సమసమాజం వలె ఇక్కడ బతు కుతున్నాం. కుటుంబాలు లేవన్నట్టుగాని ఇక్కడ ఎంత హాయిగా ఉందో నిజంగా రేపొచ్చే సమాజం కూడా నేను జైల్లో బతికినంత హాయిగా ఉంటుందో లేదో”.

జైలంటే నాకంటే ఎక్కువగా భయపడ్డ రవేనా ఈ మాటలు అంటున్నది అనిపించింది. సహవాసం అనుభవం మనిషిని మార్చేస్తుంది. అనివా ర్యమైనప్పుడు మనిషి బానిసత్వాన్ని కూడా ప్రేమిస్తాడట. రవి జైలు జీవితాన్ని ప్రేమించడం అదే నేమో? అదేమాట అన్నాను.

“అదేమీకాదు. ఊహలు వేరు. భయాలు వేరు. వాస్తవం గా చూడడం వేరు. పాము అని ఊహించుకుని ఉలికి పడ్డ పుడు భయపడ్తాం. కానీ, నిజంగా పాము కనపడితే అంతగా భయపడం. దాన్ని చంపడమో మనమే తప్పు కుపోవడమో చేయాలనే ఆచరణాత్మక ఆలోచనలు కలుగుతాయి. ఊహల్లోని భయాలే ఎక్కువ భయపెడతాయి. అవి ఎదురైనప్పుడు నిజానికి అంత భయమేమీ కాదు. నేను లాకప్పులో ఉన్నప్పుడు జైలుకు వచ్చిన తరువాత కలిగిన అనుభవం ఇది. అంత

ఈ ఏడాదిలో నేను సాధించింది చాలానే ఉంది. కొన్ని వందల పుస్తకాలు చదివిన. ఈ ప్రపంచం ఎంత విశాలమైందో తెలుసుకున్న. ముందుగా నా జీవితాన్ని ఒక ఆత్మకథ లాగా రాయడం ప్రారంభించిన. అప్పుడే మూడోదల పేజీలైంది. రెండు నవలలు రాసిన. పది కథలు రాసిన. మూడు సంపుటాలు కవితలు రాసిన. అయిదారు పాటలు కూడ రాసిన. నా పాటలు ఇక్కడ పాడుకుంటున్నారు కూడా. జైలు బయట ఉంటే ఒక యాదాదిల ఇన్ని చదవడం, ఇన్ని రాయడం నాతో అయ్యేదా.

కన్నా ముందు జైలంటే ఎంతో భయంగా ఉండేది. కానీ, ఇక్కడి కొచ్చిన తరువాత ఆ భయం పోయింది. గాంధీ, నెహ్రూ వంటి ఎంద రో గొప్ప గొప్ప వాళ్ళు ఏళ్ళ తరబడి జైల్లో గడిపారు. నెల్సన్ మండే లా 27 ఏళ్ళు జైల్లోనే గడిపాడు. జైల్లో ఉన్నంత స్వేచ్ఛ నిజానికి

బయటి ప్రపంచంలో ఉంటుందా? చాలామం ది స్వేచ్ఛ కోసం జైలుకు వెళుతున్నాను అని అప్పుడప్పుడు ప్రకటిస్తుంటే తెలియనప్పుడు ఆశ్చర్యపోయాను. వాళ్ళు ఎందుకలా అన్నారో ఇప్పుడు అనుభవం మీదే తెలుసుకున్నాను”.

“మొత్తానికి జైలు పక్షివైపోయి జైలును ప్రేమిస్తున్నావన్నమాట” అన్నాను.

రవికి కోపం వచ్చినట్టుంది. సీరియస్గా మొహం పెట్టాడు. “స్త్రీలను వంట ఇంటికి బందీ చేసి కడప దాటనియకుండా ఉన్న ఇల్లు నిజంగా స్త్రీలకు జైలు కాక మరేమిటి? స్త్రీలది జైలు జీవితమే. కాకుంటే గృహ నిర్బంధం. చాలామంది స్త్రీలకు బయటి ప్రపంచంతో ఉన్న సంబంధాలేమిటి? ఇల్లు, కుటుంబం తప్ప ఏవో పండుగ వజ్రాలకు, ఫంక్షన్లకు వెళ్ళడం తప్ప వాళ్ళకున్న సామాజిక జీవితమేమిటి? వాళ్ళతో పోలిస్తే ఇక్కడ మేం స్వేచ్ఛా జీవులం. మా అభిరుచులను ఆశయాలను స్త్రీలను ఇంట్లో కట్టిపడేసినట్లుగా ఇక్కడ కట్టి పడేయడానికి ఎవరూ లేరు”.

“అయితే ఈ ఏడాది ఈ స్వేచ్ఛా జీవితంలో నువ్వు సాధించిందే మిటి?” అని ఉక్రోషంగా అడిగాను.

రవి నవ్వాడు. మెత్తగా నా చేతిని తన చేతిలోనికి తీసుకుని ఆత్మీ యంగా తడిమాడు. నాకెందుకో గతం గుర్తొచ్చి కన్నీళ్ళు వచ్చాయి.

“ఈ ఏడాదిలో నేను సాధించింది చాలానే ఉంది. కొన్ని వందల పుస్తకాలు చదివిన. ఈ ప్రపంచం ఎంత విశాలమైందో తెలుసుకున్న. ముందుగా నా జీవితాన్ని ఒక ఆత్మకథ లాగా రాయడం ప్రారంభించి న. అప్పుడే మూడోదల పేజీలైంది. రెండు నవలలు రాసిన. పది కథలు రాసిన. మూడు సంపుటాలు కవితలు రాసిన. అయిదారు పాటలు కూడ రాసిన. నా పాటలు ఇక్కడ పాడుకుంటున్నారు కూడా. జైలు బయట ఉంటే ఒక యాదాదిల ఇన్ని చదవడం, ఇన్ని రాయడం నాతో అయ్యేదా.”

“అవన్నీ నీ దగ్గరే ఉన్నాయా? జైల్లో గుంజుకోరా?”


“ఎందుకు గుంజుకుంటారు? వారంకోసారి మాకు ఏమేం కావాల్సి లిస్టు రాసిస్తే రెండు రోజులల్ల పోలీసులు కొనుక్కొచ్చి ఇస్తారు. పెన్నులు, నోటుబుక్కులు, నబ్బులు, ఇట్లా ఏవంటే అవి కొనుక్కొచ్చి ఇస్తారు. మన ఖాతాల ఖర్చు రాస్తారు. మీ అసం టోళ్ళు వచ్చినప్పుడు ఇచ్చిన పైసలను ఎవలై వాళ్ళకు బ్యాంకు తీరుగ ఖాతాలో జమచేస్తారు.”

“అయితే ఏవైనా పత్రికలకు పంపించినవా?” అని అడిగాను.

“అదీ రహస్యం. కలం పేర్లతో అప్పుడప్పుడు అచ్చవుతున్నయ్”.

“అయితే ఇంకెన్నోండ్లు ఉందామనుకుంటున్నవ్?”

“ఈ ప్రపంచం రోజురోజుకు మారుతున్నది. జైల్ల కెళ్ళి కోర్టులకు పోయివచ్చేటోళ్ళు రోజూ ఎన్నో విశేషా లు మోసుకొస్తారు. ఇక్కడ నాలుగు డైలీ పేపర్లువస్తాయి. టీవి ఉన్నది. రేడియో ఉన్నది. బాత్రూంలు ఉన్నాయి. లైబ్రరీ ఉన్నది. కావలసినన్ని సీళ్ళు ఉన్న యి. వాలీబాల్, కబడ్డీ, క్వారమ్స్, చెస్ మొదలైన ఎన్నో ఆటలు హాయిగా ఆడుకోవచ్చు. పొద్దున ఏడింటికే వేడి వేడి చాయ్ ఇస్తారు. తొమ్మిదిన్నరకే అన్నం పెడతారు. మధ్యాహ్నం మూడింటికి మళ్ళీ చిక్కటి పాలతోటి చాయ్ ఇస్తారు. సాయంత్రం అయిదు న్నరకు మళ్ళీ భోజనం పెడతారు. ఆరు, ఆరున్నరకు బ్యారక్



లకు వంపించి తాళం వేస్తారు. బ్యారక్ చిన్న గా సినిమా హాలంత ఉంటుంది. తెల్లరి ఆరింటికి తాళం తీస్తారు. అంటే పొద్దంతా విశాల మైదానంలో హాయిగా అందరం కలిసి ఉంటాం. వారానికోసారి మాంసం పెద్దరు. బయట చూడాలనిపిస్తే ఏదో జ్వరం వచ్చిందని హాస్పిటలు కెళ్ళాలని లిస్టు రాయించుకోవాలి. వ్యాన్లో దవాఖానకు తీసుకుపోతారు. దవాఖానకు వస్తున్నానని ముందే కోర్టు పూసీలకు పోయేటోల్లతోటి అక్కడ కలిసినోల్లకు చెప్పుమని చెప్పాలి. ఒకరిద్దరన్న దవాఖాన్ల కలుసుటానికి వస్తారు”.

“అయితే నన్ను కూడ జైలుకు రమ్మంటావా?” నవ్వుతూ అడిగాను.

“రా బాగానే ఉంటుంది. అసలు నన్నడిగితే ప్రపంచమంతా ఒక జైలులాగా విశాల ప్రపంచంగా ఎదగాలె. ఇప్పుడు విశాలంగా ఉండనుకున్న మీ ప్రపంచం వ్యక్తి స్వార్థంతో కుటుంబ స్వార్థంతో తమకు తాము జైలు జీవితాన్ని జీవిస్తున్నారు. దానికి భిన్నంగా జైల్లో విశాల ప్రపంచం అందుబాటులో ఉంటుంది. అందుకే గాంధీ, నెహ్రూలే కాదు ప్రపంచంలోని గొప్ప పుస్తకాలు ఎన్నో జైల్లోనే రాయబడ్డాయి. బయటి ప్రపంచంలో అంత స్వేచ్ఛా, సమయం సాధ్యం కాదు కూడా”.


అలా ఎన్నో విషయాలు చెప్తూనేపోయాడు. టైమైంది అంటూ పోలీసు వచ్చి చెప్తూనే ఉన్నాడు. రవి అతనికి నమస్కారం పెడుతూ సంభాషణ కొనసాగిస్తూనే ఉన్నాడు.

“అయితే జైలంటే బయటి ప్రపంచం ఎందుకు ఇంత భయపడుతున్నది?” అని అడిగాను.

వేదాంతిలా నవ్వుతూ అన్నాడు రవి “చిన్నప్పుడు అగో పిల్లి అని తల్లులు పిల్లల్ని భయపెద్దరు. కానీ, పిల్లి మనని ఏమీ చేయదు. పిల్లే మనను చూసి భయపడ్డది. కానీ, అమ్మలు భయపెట్టానికి గట్లనే చెప్తారు. జైలు గురించి కూడ గంతే. గట్ల భయపెట్టకపోతే అందరు జైలుకే వస్తనంటారు. ఎన్నో పోరాటాలు చేయడంవల్ల ప్రపంచంలో ఎందరో శాస్త్ర వేత్తలు చెప్పడంవల్ల జైలు ఇంత ఆరోగ్యప్రదంగా అద్భుతంగా ఎదిగినయ్యే. అయితే, ఇది ఉద్యమకారులకే లాభిస్తున్నది. దొంగలు, క్రిమినల్స్ మొదలైనవాళ్ళను ఇంకా అట్లనే చూస్తున్నరు. నిజానికి వాళ్ళకే సంస్కరణల అవసరం ఎక్కువ”.

“అందుకే గాంధీజీ, నెహ్రూ, నల్లభాయ్ పటేల్ మొదలైన ఎందరో జాతీయ నాయకులు రాజకీయ ఖైదీలుగా జైళ్ళల్లో చాలా పుస్తకాలు రాసారన్నమాట. అయితే, ఆయా సమస్యల కోసం కొట్లాడే ప్రజలను లాఠీచార్జి చేస్తే పరుగెత్తే బదులు టంగుటూరి ప్రకాశం పంతులు తీరు ఎదురు నిలవాలి. చంపుతరా చంపండి అని ఛాతీ చూపాలి. జైల్ భరో కార్యక్రమం ఇయ్యాలి అని అంటవ్”.

“అట్లా చేస్తే అద్భుతాలు సృష్టించవచ్చు. ఆమధ్య ప్రముఖ గాంధేయవాది, వాటర్ షెడ్ పథకాలకు స్ఫూర్తిదాత అయిన అన్నాహజారే



మహారాష్ట్ర మంత్రి మీద అవినీతి ఆరోపణలు చేస్తే ఆయన కేసు పెట్టాడు. కేసులో మంత్రికి అనుకూలంగా తీర్పు వచ్చింది. అన్నాహజారే జైలుకు పోతానన్నాడు గాని బెయిల్ పిటిషన్ వద్దన్నాడు. దాంతోని కేసువెట్టి జైలుకు వంపిన మహారాష్ట్ర మంత్రి మీదనే జనం విరుచుకపడ్డరు. మంత్రి కేసులు గెల్పిండు. కానీ, ప్రజలల్ల ఓడిపోయిండు. అన్నాహజారే నన్ను అరెస్టు చేయొద్దు అని మేధావుల, కళాకారుల, రచయితల, శాస్త్రవేత్తల సంతకాల సేకరణ చేయలేదు. అలా చేసి ఉండుంటే ఆ కొందరే స్పందించేవారు. ఆయ

ఈ ఏడాదిలో నేను సాధించింది చాలానే ఉంది. కొన్ని వందల పుస్తకాలు చదివిన. ఈ ప్రపంచం ఎంత విశాలమైందో తెలుసుకున్న. ముందుగా నా జీవితాన్ని ఒక ఆత్మకథ లాగా రాయడం ప్రారంభించిన. అప్పుడే మూడొందల పేజీలైంది. రెండు నవలలు రాసిన. పది కథలు రాసిన. మూడు సంపుటాలు కవితలు రాసిన. అయిదారు పాటలు కూడ రాసిన. నా పాటలు ఇక్కడ పాడుకుంటున్నారు కూడా.

నేను జైలు కెళ్ళడమే ఇష్టపడతాను అని అనడం ద్వారా జైలు కెళ్ళడం ద్వారా ప్రజలందరూ అతనికి అనుకూలంగా ప్రభుత్వానికి వ్యతిరేకంగా చివరకు కోర్టుకు వ్యతిరేకంగా కూడా ముందుకు వచ్చారు. నైతిక బలం విజయం ఇది. విజయం ఎప్పుడూ నైతిక బలంలోనే ఉంటుంది. జైలంటే భయపడ్డం పిరికితనానికి నిదర్శనం. పైగా అది ప్రభుత్వం ముందు నైతికంగా ఓడిపోవడం కదా! అందుకే జాతీయోద్యమ నాయకులు ఎవరు కూడా జైలంటే భయపడలేదు. అన్నాహజారేది అదే సాంప్రదాయం. నేను గాంధేయవాదిని కాక పోయినా ఆ సంకల్ప బలాన్ని, చిత్తశుద్ధిని, ధైర్యాన్ని ఆదర్శంగా తీసుకున్నాను” అన్నాడు రవి.

జైలు పోలీసు మళ్ళీ హెచ్చరించడంతో సెలవు తీసుకున్నాను. రవి పేరిట జైల్లో కొంటర్ వద్ద కొంత పైకం అందజేసాను.

జైలు బైటికి వచ్చేసరికి అంతకుముందు కనపడిన తల్లి, కోడలు ములాఖత్ కు వెళ్ళి వచ్చినట్టున్నారు. కొడుకును చూసిన సంతోషంతో దుఃఖం దిగమింగుకుంటున్నారు. చింపిరి వెంట్రుకలు పాతబడిపోయిన ముదురు రంగు చీరలు చూడగానే పల్లెటూరి వాళ్ళు అని తెలిసి పోతుంది.

ఉదయం వాళ్ళ బతుకు గోన విన్నది ఇంకా చెప్పల్లో గింగురుమంటున్నది. జైలు లాంటి జీవితమైనా వీళ్ళకందుతే ఎంత బాగుండేది? రెండు పూటలా అన్నం, రెండు పూటలా చాయ్, ఎన్నో ఆటపాటలు ఎవరో వచ్చి ఎప్పుడు ఏం చేస్తారో అనే భయం లేని జైలు జీవితం ఆ తల్లి కోడళ్ళకు లభిస్తే ఎంత బాగుండేది అనిపించింది. ఈ విశాల విశ్వం ఆరుబయలు జైలు లాగా మారితే ఎంత బాగుండేది అనిపించింది. వాళ్లు కూడా అదే అనుకుంటున్నట్టున్నారు.

“వానికేంద్రవ్యా యాల్లకు తినుకుంటు మంచిగనే ఉన్నడు. మంచిగ పానం పట్టిండు. ఉన్న గోసంతా మాకే. ఏం పని చేసుకొని బతుకాలి. ఎట్లా బతుకాలి. వానల్లేవు, కూలి పనుల్లేవు. వకీళ్ళకు ఫీజు కట్టియ్యాలి? వీని పిలగాండ్లను ఎట్లా చదివియ్యాలి. పిలగాండ్లను ఎవరు జీతం ఉంచుకుంటలేరు. ఏం బతుకో... జైల్లనే నయం. ఏ రంధీ లేదు. మమ్మల్నందరినీ జైల్లేసినా మంచిగుండు” అంటూ చెప్తోంది.

వాళ్ళ మాటలు వింటుంటే అందరికీ భద్రత, మూడు పూటలా భోజనం మనిషి వికాసానికి తోడ్పడే విధంగా ప్రపంచమంతా జైలుగా మారితే ఎంత బాగుండు అనిపిస్తున్నది.

నేను అక్కణ్ణించి కదిలాను. ఇప్పుడు నాకు జైలంటే భయం లేదు. పైగా జైలు మీద ప్రేమ కలుగుతున్నది.